



2025/43

10.1.2025

**DEĊIŻJONI TAL-KUNSILL (PESK) 2025/43**

**tad-9 ta' Jannar 2025**

**li temenda d-Deċiżjoni (PESK) 2017/2074 dwar miżuri restrittivi fid-dawl tas-sitwazzjoni  
fil-Venezwela**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-13 ta' Novembru 2017, il-Kunsill adotta d-Deċiżjoni (PESK) 2017/2074 <sup>(1)</sup>.
- (2) Fit-13 ta' Mejju 2024, il-Kunsill adotta d-Deċiżjoni (PESK) 2024/1339 <sup>(2)</sup> li gġedded il-miżuri restrittivi stabbiliti fid-Deċiżjoni (PESK) 2017/2074 sal-10 ta' Jannar 2025. Id-Deċiżjoni (PESK) 2024/1339 ssospendiet ukoll ir-restrizzjonijiet fuq l-ivvjaġġar applikati għal erba' persuni fiżiċi inklużi fil-lista ta' persuni fiżiċi u ġuridiċi, entitajiet u korpi li tinsab fl-Anness I tad-Deċiżjoni (PESK) 2017/2074.
- (3) Abbazi ta' rieżami tad-Deċiżjoni (PESK) 2017/2074, u b'kont meħud tal-kriżi politika dejjem aktar profonda fil-Venezwela, l-azzjonijiet persistenti li jdghajfu d-demokrazija u l-istat tad-dritt kif ukoll il-ksur kontinwu tad-drittijiet tal-bniedem u r-repressjoni tas-soċjetà civili u l-oppożizzjoni demokratika, inkluż fir-rigward tat-twettiq u l-iżviluppi wara l-Elezzjonijiet Presidenzjali tat-28 ta' Lulju 2024 fil-Venezwela, jenhtieg li l-miżuri restrittivi stabbiliti f'dik id-Deċiżjoni jiġġeddu sal-10 ta' Jannar 2026.
- (4) Barra minn hekk, huwa xieraq li titnehha s-sospensjoni fuq ir-restrizzjonijiet fuq l-ivvjaġġar introdotti mid-Deċiżjoni (PESK) 2024/1339.
- (5) Barra minn hekk, l-entrati għal 14-il persuna fiżika fl-Anness I tad-Deċiżjoni (PESK) 2017/2074 jenhtieg li jiġu aġġornati.
- (6) Għalhekk id-Deċiżjoni (PESK) 2017/2074 jenhtieg li tiġi emendata skont dan,

ADOTTA DIN ID-DEĊIŻJONI:

*Artikolu 1*

Id-Deċiżjoni (PESK) 2017/2074 hija emendata kif ġej:

- (1) fl-Artikolu 6, il-paragrafu 1a jithassar;
- (2) fl-Artikolu 13, l-ewwel paragrafu huwa sostitwit b'dan li ġej:  
"Din id-Deċiżjoni għandha tapplika sal-10 ta' Jannar 2026.";
- (3) l-Anness I huwa emendat kif jinsab fl-Anness ta' din id-Deċiżjoni.

*Artikolu 2*

Din id-Deċiżjoni għandha tidhol fis-seħh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, id-9 ta' Jannar 2025.

Għall-Kunsill

Il-President

A. SZŁAPKA

<sup>(1)</sup> Id-Deċiżjoni tal-Kunsill (PESK) 2017/2074 tat-13 ta' Novembru 2017 dwar miżuri restrittivi fid-dawl tas-sitwazzjoni fil-Venezwela (ĠU L 295, 14.11.2017, p. 60, ELI: <http://data.europa.eu/eli/dec/2017/2074/oj>).

<sup>(2)</sup> Id-Deċiżjoni tal-Kunsill (PESK) 2024/1339 tal-13 ta' Mejju 2024 li temenda d-Deċiżjoni (PESK) 2017/2074 dwar miżuri restrittivi fid-dawl tas-sitwazzjoni fil-Venezwela (ĠU L, 2024/1339, 14.5.2024, ELI: <http://data.europa.eu/eli/dec/2024/1339/oj>).

L-Anness I tad-Deciżjoni (PESK) 2017/2074 huwa emendat kif ġej:

(1) fil-“Lista ta’ persuni fiżiċi u ġuridiċi, entitajiet u korpi msemmija fl-Artikoli 6(1) u 7(1)”, l-entrati numru 1, 2, 7, 9, 11, 12, 14, 17, 18, 20, 29, 37, 48 u 52 huma sostitwiti bl-entrati li ġejjin:

|     | Isem                           | Informazzjoni ta' identifikazzjoni                  | Raġunijiet                                                                                                                                                                                                                                                                                                                                                                                                                                                                                                                                                                                                                                                                                                                                                             | Data tal-ejenkar |
|-----|--------------------------------|-----------------------------------------------------|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------|
| "1. | Néstor Luis REVEROL TORRES     | Data tat-twelid: 28 ta' Ottubru 1964<br>Sess: raġel | President ta' Zuliana Region Development Corporation (Corpozulia) minn April 2024. Eks Ministru għall-Energija Elettrika (Ottubru 2020 – April 2024), Viċi-President tax-Xoghlijiet u s-Servizzi Pubbliċi u Segretarju Eżekuttiv tal-Persunal Ġenerali għall-Elettriku (April 2019 – April 2024). Ministru għall-Intern, Ġustizzja u Paċi mill-2016 sa Ottubru 2020. General fil-Kap tal-Gwardja Nazzjonali Bolivarjana minn Awwissu 2020. Responsabbli għal ksur serju tad-drittijiet tal-bniedem, inkluż it-tortura ta' prigionieri (politiċi), u għar-repressjoni tal-oppożizzjoni demokratika fil-Venezwela, inkluż il-projbizzjoni u r-repressjoni ta' dimostrazzjonijiet politiċi, imwettqa mill-forzi tas-sigurtà taht il-kmand tiegħu.                         | 22.1.2018        |
| 2.  | Gustavo Enrique GONZÁLEZ LÓPEZ | Data tat-twelid: 2 ta' Novembru 1960<br>Sess: raġel | Direttur Ġenerali tas-Servizz Nazzjonali tal-Intelligence Bolivarjan (SEBIN) bejn April 2019 u Ottubru 2024. Konsulent dwar is-Sigurtà u l-Intelligence tal-President Maduro minn Jannar 2019, u Direttur Ġenerali ta' SEBIN minn Frar 2014 sa Ottubru 2018. Matul iż-żminijiet li serva bħala direttur ta' SEBIN, uffiċjali taht l-awtorità aħharja tiegħu wettqu atti ta' detenzjoni arbitrarja, tortura u trattament krudili u inuman, inkluż vjolenza sesswali, fiċ-ċentru ta' detenzjoni ta' El Helicoide. Bħala Direttur Ġenerali ta' SEBIN, huwa responsabbli għal ksur serju tad-drittijiet tal-bniedem inkluż detenzjoni arbitrarja, trattament inuman u degradanti, u tortura u r-repressjoni tas-soċjetà ċivili u l-oppożizzjoni demokratika fil-Venezwela. | 22.1.2018        |

|     | Isem                       | Informazzjoni ta' identifikazzjoni                  | Raġunijiet                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                              | Data tal-elenkar |
|-----|----------------------------|-----------------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------|
| 7.  | Diosdado CABELLO RONDÓN    | Data tat-twelid: 15 ta' April 1963<br>Sess: raġel   | Ministru għall-Intern, Ġustizzja u Paċi minn Awwissu 2024. Membru tal-Assemblea Nazzjonali mhux eletta demokratikament, eks President tal-Assemblea Kostitwenti u l-Ewwel Viċi President tal-Partit Soċjalista Magħqud tal-Venezwela (PSUV). Involut fid-dgħajfien tad-demokrazija u l-istat tad-dritt fil-Venezwela u r-repressjoni tas-soċjetà ċivili u l-oppożizzjoni demokratika, inkluż bl-użu tal-media biex tattakka u thedded pubblikament l-oppożizzjoni politika, media oħra u s-soċjetà ċivili u l-ġhoti ta' ordnijiet biex jinżammu individwi, inkluż lis-Servizz Nazzjonali tal-Intelligence Bolivarjan (SEBIN).                                                                                                                                                                                                                                                                                                                           | 22.1.2018        |
| 9.  | Sergio José RIVERO MARCANO | Data tat-twelid: 8 ta' Novembru 1964<br>Sess: raġel | Spettur Ġeneral tal-Forzi Armati Nazzjonali Bolivarjani (FANB) sa Lulju 2023, Kmandant Ġeneral tal-Gwardja Nazzjonali Bolivarjana sas-16 ta' Jannar 2018, imqiegħed f'riżerva attiva' f'Lulju 2023. Involut fir-repressjoni tas-soċjetà ċivili u l-oppożizzjoni demokratika fil-Venezwela, u responsabbli għal ksur serju tad-drittijiet tal-bniedem imwettqa mill-Gwardja Nazzjonali Bolivarjana taħt il-kmand tiegħu, inkluż l-użu eċċessiv ta' forza, u d-detenzjoni arbitraria u l-abbuż ta' membri tas-soċjetà ċivili u tal-oppożizzjoni. L-azzjonijiet u l-politiki tiegħu bħala Kmandant Ġeneral tal-Gwardja Nazzjonali Bolivarjana, inkluż l-assalt mill-Gwardja Nazzjonali Bolivarjana ta' membri tal-Assemblea Nazzjonali eletta demokratikament u l-intimidazzjoni tal-ġurnalisti li jirrappurtaw dwar l-elezzjonijiet frodulentli għall-Assemblea Kostitwenti li hija illeġittima, dgħajfu d-demokrazija u l-istat tad-dritt fil-Venezwela. | 25.6.2018        |
| 11. | Iván HERNÁNDEZ DALA        | Data tat-twelid: 18 ta' Mejju 1966<br>Sess: raġel   | Maġġur Ġeneral fil-FANB. Direttur Ġenerali tad-Direttorat Ġenerali tal-tal-Counter-Intelligence Militari (DGCIM) bejn Jannar 2014 u Ottubru 2024 u Kap tal-Gwardja Presidenzjali bejn Settembru 2015 u Ottubru 2024. Bħala l-Kap tad-DGCIM, Iván Hernández Dala huwa responsabbli għar-repressjoni tas-soċjetà ċivili u l-oppożizzjoni demokratika u għal ksur serju tad-drittijiet tal-bniedem imwettqa minn membri tad-DGCIM taħt il-kmand tiegħu, inkluż tortura, l-użu ta' forza eċċessiva u l-maltrattament tad-detenuiti.                                                                                                                                                                                                                                                                                                                                                                                                                         | 25.6.2018        |

|     | Isem                                     | Informazzjoni ta' identifikazzjoni               | Raġunijiet                                                                                                                                                                                                                                                                                                                                                                                                                                                                                                                                                                                                                            | Data tal-elenkar |
|-----|------------------------------------------|--------------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------|
| 12. | Delcy Eloina RODRÍGUEZ GÓMEZ             | Data tat-twelid: 18 ta' Mejju 1969<br>Sess: mara | Viċi President tal-Venezwela, u minn Awwissu 2024, Ministru għaż-Żejt. Eks Ministru għall-Ekonomija, il-Finanzi u l-Kummerċ. Eks President tal-Assemblea Kostitwenti illeġittima u eks membru tal-Kummissjoni Presidenzjali għall-Assemblea Kostitwenti Nazzjonali illeġittima. L-azzjonijiet tagħha fil-Kummissjoni Presidenzjali u mbagħad bħala President tal-Assemblea Kostitwenti illeġittima dghajfu d-demokrazija u l-istat tad-dritt fil-Venezwela, inkluż l-użurpazzjoni tas-setgħat tal-Assemblea Nazzjonali u l-użu tagħhom direttament kontra l-oppożizzjoni u biex dawn ma jithallewx jiehdu sehem fil-proċess politiku. | 25.6.2018        |
| 14. | Sandra OBLITAS RUZZA                     | Data tat-twelid: 7 ta' Ġunju 1969<br>Sess: mara  | Ministru għall-Edukazzjoni Universitarja sa Awwissu 2024. Rettur tal-Universidad Bolivariana de Venezuela mahtura fl-Lulju 2020. Eks Viċi President tal-Kunsill Elettorali Nazzjonali (CNE) u eks President tal-Kummissjoni tar-Reġistru Elettorali u Ċivili. Responsabbli għall-attivitajiet tas-CNE li dghajfu d-demokrazija fil-Venezwela, inkluż bil-facilitazzjoni tal-istabbiliment tal-Assemblea Kostitwenti illeġittima u bil-manipulazzjoni tal-proċess elettorali.                                                                                                                                                          | 25.6.2018        |
| 17. | Socorro Elizabeth HERNÁNDEZ DE HERNÁNDEZ | Data tat-twelid: 11 ta' Marzu 1952<br>Sess: mara | Membru (Rettur) tal-Kunsill Elettorali Nazzjonali (CNE) sat-12 ta' Ġunju 2020 u membru tal-Bord Elettorali Nazzjonali (JNE). Responsabbli għall-attivitajiet tas-CNE li dghajfu d-demokrazija fil-Venezwela, inkluż il-facilitazzjoni tal-istabbiliment tal-Assemblea Kostitwenti illeġittima u l-manipulazzjoni tal-proċess elettorali b'rabta mal-elezzjoni revokatorja presidenzjali li giet ikkanċellata fl-2016, il-posponiment tal-elezzjonijiet tal-gvernaturi fl-2016, u r-rilokazzjoni ta' postijiet tal-votazzjoni f'tit żmien qabel l-elezzjonijiet tal-gvernaturi fl-2017.                                                | 25.6.2018        |

|     | Isem                          | Informazzjoni ta' identifikazzjoni                                                                                                              | Raġunijiet                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                | Data tal-elenkar |
|-----|-------------------------------|-------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------|
| 18. | Xavier Antonio MORENO REYES   | Sess: raġel                                                                                                                                     | Segretarju Ġenerali tal-Kunsill Elettorali Nazzjonali (CNE) mill-2009 sa Ġunju 2020. F'dak ir-rwol, Moreno Reyes iffaċilita, illeġittimizza u ta kredibbiltà lid-deċiżjonijiet tas-CNE, peress li s-Segretarju Ġenerali tas-CNE għandu rwol fit-tfassil tal-aġenda u l-formalizzazzjoni tad-deċiżjonijiet. Moreno Reyes baqa' Segretarju Ġenerali tas-CNE filwaqt li d-demokrazija ddgħajfet serjament u r-rwol indipendenti tas-CNE fil-proċess elettorali ġie kompromess. Għalhekk huwa responsabbli li dgħajjed id-demokrazija fil-Venezwela, inkluż il-faċilitazzjoni tal-istabbiliment tal-Assemblea Kostitwenti illeġittima u l-manipulazzjoni tal-proċess elettorali.                                                                                                                                                                                                                                                              | 25.6.2018        |
| 20. | Rafael Ramón BLANCO MARRERO   | Data tat-twelid: 28 ta' Frar 1968<br>Numru tal-identità: V-6250588<br>Sess: raġel                                                               | Spettur Ġenerali tal-Armata Nazzjonali Bolivarjana tal-Venezwela minn Lulju 2023. Eks Ġeneral tad-Diviżjoni tal-Armata Nazzjonali Bolivarjana tal-Venezwela (Lulju 2019 – Lulju 2023). Eks Vici Direttur tad-Direttorat Ġenerali tal-Counter-Intelligence Militari (Dirección General de Contrainteligencia Militar (DGCIM)). Responsabbli għal ksur serju tad-drittijiet tal-bniedem, inkluż tortura, l-użu ta' forza eċċessiva u l-maltrattament tad-detenuati fil-faċilitajiet tad-DGCIM, li twettqu minn uffiċjali tad-DGCIM taht il-kmand tiegħu. Marbut mal-mewt tal-Kaptan Acosta.                                                                                                                                                                                                                                                                                                                                                 | 27.9.2019        |
| 29. | Elvis Eduardo HIDROBO AMOROSO | Data tat-twelid: 4 ta' Awwissu 1963<br>Post tat-twelid: Caracas, Distritu Capital, il-Venezwela<br>Numru tal-identità: V-7659695<br>Sess: raġel | President tal-Kummissjoni Elettorali Nazzjonali tal-Venezwela (CNE) mill-24 ta' Awwissu 2023. Eks Kontrollur Ġenerali (bejn it-23 ta' Ottubru 2018 u Awwissu 2023), u eks l-Ewwel u t-Tieni Vici President tal-Assemblea Kostitwenti Nazzjonali (ANC) mhux rikonoxxuta. L-azzjonijiet tiegħu dgħajfu d-demokrazija u l-istat tad-dritt fil-Venezwela, inkluż bil-projbizzjoni lill-membri tal-oppożizzjoni milli jokkupaw kariga pubblika għal 15-il sena u t-tmexxija tal-ANC mhux rikonoxxuta, l-iffirmar tal-liġi kontra l-mibegħda', li tiġġustifika t-tnehhija ta' gvernatur tal-oppożizzjoni elett legalment u l-projbizzjoni ta' Juan Guaidó minn kwalunkwe kariga pubblika, il-projbizzjoni ta' Juan Guaidó minn kwalunkwe kariga pubblika u t-thabbira tar-rizultati tal-elezzjoni Presidenzjali li saret f'Lulju 2024, mingħajr ma s-CNE, taht it-tmexxija tiegħu, tippublika r-rekords uffiċjali tal-postijiet tal-votazzjoni. | 29.6.2020        |

|     | Isem                           | Informazzjoni ta' identifikazzjoni                                                | Raġunijiet                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                           | Data tal-elenkar |
|-----|--------------------------------|-----------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------|
| 37. | Remigio CEBALLOS ICHASO        | Data tat-twelid: 1 ta' Mejju 1963<br>Numru tal-identità: V-6557495<br>Sess: raġel | Eks Ministru għall-Intern u l-Gustizzja tal-Venezwela (Awwissu 2021 – Awwissu 2024) u Viċi President tal-Gvern għas-Sigurtà taċ-Ċittadini. Eks Kmandant tal-Kmand Operazzjonali u Strategiku tal-Forzi Armati Nazzjonali Bolivarjani tal-Venezwela (Comando Estratégico Operacional Fuerzas Armadas Nacionales Bolivarianas (CEOFANB)), l-oghla organu fil-Forzi Armati Venezwelani (Ġunju 2017 – Lulju 2021). Is-CEOFANB jikkontrolla l-Forzi Armati Nazzjonali Bolivarjani (FANB) u l-Gwardja Nazzjonali Bolivarjana. Is-CEOFANB huwa wkoll responsabbli għall-koordinazzjoni tal-interventi tal-FANB fid-dimostrazzjonijiet. Fil-pożizzjoni tiegħu bħala Kmandant tas-CEOFANB, huwa kien responsabbli għal ksur serju tad-drittijiet tal-bniedem, inkluż l-użu ta' forza eċċessiva u t-trattament inuman u degradanti minn uffiċjali tal-FANB u minn forzi subordinati taht il-kmand tiegħu, inkluż il-Gwardja Nazzjonali Bolivarjana. Sorsi varji, inkluż il-Missjoni Internazzjonali Indipendenti għat-Tiftix tal-Fatti dwar ir-Repubblika Bolivarjana tal-Venezwela, jattribwixxu ksur tad-drittijiet tal-bniedem lill-FANB u l-Gwardja Nazzjonali Bolivarjana.                | 22.2.2021        |
| 48. | Leonardo Enrique MORALES POLEO | Sess: raġel                                                                       | Eks Viċi President tal-Kunsill Elettorali Nazzjonali (Consejo Nacional Electoral (CNE)) u President tal-Kummissjoni għall-Parteċipazzjoni Politika u l-Finanzjament (Awwissu 2020 – Mejju 2021). Leonardo Enrique Morales Poleo nħatar Viċi President tas-CNE u President tal-Kummissjoni tal-Parteċipazzjoni Politika u l-Finanzjament fis-7 ta' Awwissu 2020 mill-Qorti Suprema (Tribunal Supremo de Justicia (TSJ)) għalkemm din il-prerogattiva tappartjeni għall-Assemblea Nazzjonali. Barra minn hekk, eżatt qabel il-hatra tiegħu huwa serva fil-Partit Progressiv Avvanzat (Avanzada progresista). Bħala membru (rettur) u Viċi President tas-CNE, huwa ha sehem bis-shih fil-proċess tat-tehid tad-deċiżjonijiet tas-CNE. Huwa appoġġa u ffacilita s-superviżjoni tal-proċess elettorali li wassal għall-elezzjonijiet mhux demokratiċi tal-Assemblea Nazzjonali fis-6 ta' Diċembru 2020. L-azzjonijiet tiegħu għalhekk komplew idghajfu d-demokrazija u l-istat tad-dritt fil-Venezwela. Leonardo Enrique Morales Poleo aċċetta li jinħatar fis-CNE u baqa' fil-pożizzjoni tiegħu bħala Viċi President tas-CNE filwaqt li d-demokrazija ddghajfet serjament fil-Venezwela. | 22.2.2021        |

|     | Isem                             | Informazzjoni ta' identifikazzjoni           | Raġunijiet                                                                                                                                                                                                                                                                                                                                                                                                                                                                                                                                                                                                                                                                                 | Data tal-eLENkar |
|-----|----------------------------------|----------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------|
| 52. | Jesús Emilio VÁSQUEZ<br>QUINTERO | Numru tal-identità: V-7422049<br>Sess: raġel | Eks President tal-Qorti Marzjali u ċ-Ċirkwit Ġudizzjarju Kriminali Militari (Settembru 2021 – Awwissu 2024), Ġeneral tad-Div iżjoni mill-5 ta' Lulju 2019 u eks Avukat Ġenerali tal-Uffiċċju tal-Prosekutur Militari (Diċembru 2017 – 17 ta' Settembru 2021). Bħala Avukat Ġenerali tal-Uffiċċju tal-Prosekutur Militari kien responsabbli għad-dgħajfen tad-demokrazija u l-istat tad-dritt fil-Venezwela. L-Uffiċċju tal-Prosekutur Militari kien marbut ma' prosekuzzjoni ġudizzjarja interna fil-Forzi Armati, u nuqqasijiet li jinvestiga inċidenti, inkluż il-każ tal-mewt tal-Kaptan Acosta fl-2019. Barra minn hekk, il-ġustizzja militari qed tiġi applikata għal persuni ċivili. | 22.2.2021”;      |

(2) tithassar is-sentenza li ġejja wara t-tabella:

“\* L-Artikolu 6(1) ma għandux japplika għall-entrati identifikati b’asterisk.”.